



Azərbaycan Respublikası
Mədəniyyət və Turizm Nazirliyi

Mir Cəlal
YUXU *və* KÜLƏK



Bakı Uşaqgənclənəşr 1956

Mir Cəlal

YUXU *və* KÜLƏK



Arx. 291615.

Azərbaycan Milli
Kitabxanası

Azərbaycan

Uşaq və Gənclər Ədəbiyyatı Nəşriyyatı

Bakı - 1956



QƏLƏM

İlyasın məktəbə gedən yolu meşədən keçirdi. Bu səhər İlyas tələmiş, dərs şeylərini yaxşı yığmamışdı. Qələmi çantanın küncündən başını çıxarıb baxırdı. Meşədən keçəndə, qələm çantadan düşdü.

Meşədəki ağaclar qələmin başına yığıldılar, ona „xoş gəldin“ dedilər. Onlar qələmin yaraşığı, qəşəng boyuna, dəmir papağına, qara gözünə, əlvan rəngli bəzəkli geyiminə heyran-heyran baxıb soruşdular:

– Qələm qardaş, harada belə bəzənmişsən, səni kim geyindirib-kecindirib? Heç bizim uşaqlara oxşamırsan?

Qələm dedi: .

– Meşədə olanda mən də dilsiz-ağızsız idim. Elə ki, şəhərə gətirdilər, başıma dəmir papaq qoydular, mənə rəngbərəng sular içirdilər, mən də danışmağa başladım. Mən məktəbdə olmuşam. Müəllimlərlə, şagirdlərlə oturub-durmuşam.



- Bizi də oralara qoyarlarmı? - deyə ağaclar ondan soruşdular.

Qələm dedi:

- Hər şey özünüzdən asılıdır. Şəhərdən gələnlər düz və möhkəm bitən cins ağacları seçirlər, götürüb aparırlar, təmizləyirlər, bəzəyirlər, onlara ədəb öyrədirlər, böyük məclislərdə yer verirlər. Hə, bax, onları yandırmırlar. Onlardan qələm düzəldib kitab yazırlar. Kürsü düzəldib geyindirir, məclislərə düzür, əziz qonaqları onların üstündə əyləşdirirlər. Şkaf qayıb içinə kitablar, paltarlar yığırlar, bayraqlar üçün ağac eləyirlər. Bayram günlərində onları mahnı oxuya-oxuya, musiqi çala-çala gəzdirirlər.

Zoğal, şam, ağcaqayın, qarağac bu sözləri eşidib sevindilər. Heyva ağacı boynunu əyib soruşdu:

- Bəs əyri bitənləri şəhərə buraxmırlar?

Qələm dedi:

- Onları da buraxırlar, ancaq odun eləyib peçlərdə yandırırırlar, ya da kötük eləyib, dəhşə ilə başına vururlar.

Söyüd ağacı qabağa yeriyib dedi:

- Düzlük məndə! Bəs heç məni çağırın, dindirən yoxdur?

Qələm dedi:

- Söyüd əmi, sənin düzlüyün var, amma davamın yoxdur. Adamların işində düzlükdən başqa, möhkəmlik də lazımdır.

Qələm möhkəm olmasa, yazının gücü olmaz. Qələm yazanı gərək qılınc da poza bilməsin. Eşitməmişsənmi?..





YUXU və KÜLƏK

(el məsəlindən)

Mayil eyvanda kökə yeyirdi. Xallı pişik oturub ona baxırdı. Xallı qulağını şəkldəi, gözünü bərəldib ha baxdı. Mayil kökədən pişiyə vermədi. Axırda Xallı dilləndi:

– Myau!

Mayil pişiyə baxmadı. Pişik Mayilin dizinə dırmaşdı, yenə miyoldadı və əlini atıb kökəni almaq istədi.

Mayil onu dirsəyi ilə itələdi, yerə saldı.

Külək pişiyə lağ elədi:

– Sən bacarmadın. Dayan, indi mən kökəni Mayildən alaram!

Külək bunu dedi, qanad çaldı, var gücü ilə əsməyə başladı. Budaqlar tərpendi, ağaclar səsləndi, xəzəllər töküldü, toz qopdu, hava soyudu.

Mayil tez yaxasını düymələdi, əlindəki kökəni bərk-bərk tutub, dişinə çəkməkdə davam etdi.

Yuxu da küləyə güldü və dedi:

– Sən çox hay-küy salsan da, uşağa gücün çatmadı. Kökəni ala bilmədin. Dayan, mən səssizcə iş görəcəyəm. Mayildən kökəni elə alım ki, özünün də xəbəri olmasın.

Yuxu qara paltara bürünüb yavaş-yavaş yeridi və gəlib Mayilin gözlərinə doldu.

Mayilin kirpikləri ağırlaşdı, göz qapaqları endi, gözləri ehmal-ehmal yumuldu. Gözlər yumulan kimi barmaqlar aralandı, əllər açıldı. Kökə uşağın əlindən düşüb döşəməyə dıgırlandı. Xallı pişik fürsət tapdı. – Myau! – deyə sevincək kökənin üstünə atıldı.





BUZ MAŞINI

Nənə qarışqa balalarını — Qaracanı, Sarıcanı, Xallicanı işə göndərdi və:

– Bağda meyvələr yetişib, — deyə lazımı tapşırıq verdi. — Ətrindən dura bilmirəm. Ağaclarə, tənəklərə dırmaşın, alma-armuddan, üzümdən doyunca yeyin, dişinizdə mənə şirə gətirin!

Balalar düzülüb yuvadan çıxanda Nənə dedi:

– Bax, yol üstünə çıxmayın, künc-bucaqdan gedin, suya da girməyin, səsdən qorxmayın!

Balalar meyvələri tapdılar. Qaraca alma gəmirirdi, Sarıca armud dişləyirdi. Xallica onları çağırırdı:

– Bura gəlin, qızlar! Qara şanınun ayrı ləzzəti var.

Bacılar onun yanına getdilər. Qara salxımın iri, dolu gilələrinə yapışib sordular.



Bağban gəlib tənəkdəki yetişmiş salxımları dərəndə qarışqalar qorxuya düşdülər və „Bizi hara aparırlar?“ deyə düşündülər.

Xallica tapşırıdı:

– Gilələrin içinə girin! Gilədən bərk yapışın! Dişinizi ilişdirin, tərpanməyin!

Salxımı tənəkdən üzüb iri bir zənbilə qoydular, üstünü örtədülər. Səs kəsildi. Qaraca yavaşdan dilləndi:

– Qızlar, biz haradayıq? Mən lap darıxıram!

Xallica dedi:

– Qaranlıq fürsətdir, işinizi görün!

Çox çəkmədi zənbilə işiq düşdü. Üzumləri göturdülər.

Xallica pıçıldadı:

– Komalaşmayın, səs salmayın!

Üzümü ağ tasa qoydular. Salxım, salxım üstünə yığıldı. Xallica bacılarına ürək verdi:

– Gilədən bərk tutun!

Tası gətirib ağ divarlı, işıqlı, təmiz bir yerə qoydular. Eşiyə bənzəyən bir yerdə çırağ görəndə Xallica düşündü: „Bura haradır görəsən?“

Qapı bağlandı, işiq söndü. Bir xırıltı səsi gəldi. Hava soyudu. Qaracanın səsi eşidildi:

– Mən üşüyürəm.

– Mən də! — deyə Sarıca pıçıldadı.

– Mən donuram! — deyə Xallica əlavə etdi.

Qaraca özünə cürət verdi:

– Bəlkə qorxuruq!

Xallica dedi:

– Mən ömrümdə qorxu bilmərəm. İndi əsirəm.

Soyuq daha da artdı. Bacılar:

– Soyuqdan öldüm! Qış düşdü deyəsən! — deyə özlərini Xallicanın üstünə atdılar.

Hara döndülərsə buz gördülər.

Bacılar titrəyə-titrəyə qaldılar.

Nənə qarışqa balalarını gözləyə-gözləyə qalmışdı. Axşam oldu gəlmədilər, gecə-gündüz xəbər çıxmadı. Səhər tezdən Nənə onları axtarmağa getdi. Darvaza ağzında üzüm iyi duydu, çürük bir salxıma yaxınlaşanda balalarını ölmüş gördü. Ağladı, saçını yoldu. Elə bildi balalarını əziblər. Diqqət edəndə gördü ki, bədənləri bütövdür. Tez həkim dalınca qaçdı.

Həkim gəlib baxdı, yoxladı və dedi:

– Nənə, bunlara azar dəyməyib, donub ölüblər.

Yayın bu qızmarında da donmaq olarmı? - deyə Nənə təəccübləndi.

Həkim çiyinlərini çəkdi:

– Ona mən də məəttələm.

– Axı qışa altı ay var?

– Bunları qış dondurmayıb.

– Bəs bu şaxta nə işdir?

– Nə işdirsə, bu, insan işidir!



Arif 2016/15

3 m

KİTABIN İÇİNDƏKİLƏR

Qələm	3
Yuxu və külək (el məsəlindən)	6
Buz maşını	8

Пашаев Мир Джалал Али оглы


СОН И ВЕТЕР

(на азербайджанском языке)

Redaktor: **Gülşən Həsənzadə** Üz qabığının rəssamı: **H. Haqverdiyev**
Şəkillərin rəssamı: **H.A. Ağayev** Bədii redaktor: **M.Qasımov**
Texn. redaktor: **V. Qavrilova** Korrektor: **S.Əlieva**

Çapa imzalanmış 22/03/1956-cı il. Formati 84X108¹/₁₆ 0,375=1,23 ç.v.
Tirajı 10000. FQ 04651. Sifariş 30.
Uşağonənəşr. Bakı, Fioletov küçəsi, 8.

Azərbaycan SSR Mədəniyyət Nazirliyinin „Qızıl Şərq“ mətbəəsi.
Bakı, Həzi Aslanov küçəsi, 80.



Bkf 29/16/15



Çapa imzalanmışdır: 10.03.2016.

Ofset çap kağızı.

Formatı: 60x84 1/8.


Həcmi: 2 ç.v.

Sifariş 6.

Tiraj: 500.

Kitab "Nağıl Evi-N" mətbosında
ofset üsulu ilə çap olunmuşdur.

*Təkrar çap zamanı ilk nəşrin
kitab göstəriciləri olduğu kimi saxlanılmışdır*



Baki-2016